



गुरौ प्राप्ते...

● गुरुप्रसादः

लिखित्वा यच्छन्तु” इति ।

प्रायः सर्वेषाम् आशयः समानः
एव आसीत् । ते अलिखन् - “मनः
दर्पणः इव । गुरुः स्वबोधनैः
तत्रत्यान् धूलिकणान् दूरीकरोति ।

ज्ञानाञ्जनशलाकया सः अस्माकं चक्षुः

उन्मीलयति ।...” इति ।

कस्यापि उत्तरस्य पठनात् गुरुः न सन्तुष्टः । सः अन्ते
अवदत् - “सः पेषणकार्यनिरतः अपि अस्मिन् विषये
पृच्छ्यताम् ।”

‘स तु अशिक्षितः । किं वा वदेत् सः ?’ इति
चिन्तयन्तः शिष्याः पेषणकर्तारम् अवदन् - “भवता
यत् अत्र प्राप्तं तत् साररूपेण वद” इति ।

“भवद्भिः किं वा लिखितम् ?” - पेषणकर्ता
अपृच्छत् ।

“मनोरूपस्य दर्पणस्य मालिन्यापसारकः भवति
गुरुः इति ।”

तदा सः पेषणकर्ता अवदत् - “सुहृदः ! गुरौ प्राप्ते,
पुनः मनः अस्मत्समीपे क्व भवेत् ? तत् तु भवेत्
गुर्वधीनम् । सः एव सर्वाः क्रियाः निर्दिशति, कारयति
च ।”

एतत् श्रुत्वा नितरां सन्तुष्टः गुरुः ऐदम्प्राथम्येन तं
स्वसमीपम् आनाय्य आशिषा अनुगृहीतवान्, तमेव
आश्रमस्य उत्तराधिकारिणं कृतवान् च ।



क दाचित् कश्चन तरुणः गुरोः समीपम् आगत्य प्रार्थित-
वान् - “गुरुवर्य ! शिष्यत्वेन स्वीकृत्य अहम्
अनुग्रहणीयः” इति ।

तदा गुरुः अवदत् - “भोः, आश्रमे एतावता एव
शताधिकाः शिष्याः सन्ति । अतः तव स्वीकारः भवितुं
नार्हति” इति ।

“गुरुदेव ! मम स्वीकारं मा निराकरोतु भवान् । मम
निमित्तं कापि व्यवस्था न आवश्यकी । भवान् यत् कार्यं
वदेत् तत् कुर्वन् स्थास्यामि अहम् ।”

“अस्तु तर्हि । पाकशालायां पेषणादिकार्ये साहाय्यं
कुरु” इति अवदत् गुरुः । शिष्यः एताम् आज्ञां शिरसा
वहन् पेषणादिकार्ये उद्यतः अभवत् । आश्रमे जनाः
बहवः । अतः सर्वदा पेषणादिकार्यं पाकशालायां
भवति स्म एव । तत् श्रद्धया अकरोत् शिष्यः । गुरुः तं
कदापि किमपि न बोधितवान् । एवमेव बहूनि वर्षाणि
अतीतानि ।

गुरोः अन्तिमकालः सन्निहितः । अतः सः गुरुपदम्
अत्यस्मै दातुम् ऐच्छत् । सः शिष्यान् आहूय अवदत् -
“आश्रमे भवद्भिः यत् शिक्षणं प्राप्तं तस्य सारं